

## بحث و نظر

### صلحِ حدیبیہ اور فتحِ مکہ کا مطالعہ۔ امنِ عالم کے نقطہ نظر سے ڈاکٹر لطف الرحمن فاروقی

رسول اللہ ﷺ اور آپؐ کے اصحاب تیرہ سال تک اپنی قوم کی خیرخواہی میں انہی کے ہاتھوں ظلم و ستم کا نشانہ بننے رہے اور ان پر عرصہ حیات تنگ کر دیا گیا۔ بالآخر اہل یہود کے ساتھ ایک معاهدہ کے تحت مدینہ طیبہ بھرت کرنے پر مجبور ہو گئے۔ مگر کفار قریش نے ان کو وہاں بھی جیسے نہ بیٹھنے دیا اور ان کو مٹانے پر تسلی رہے اور پر درپے ان پر جنگیں مسلط کیں۔ اس صورت حال میں ایک روز رسول اللہ ﷺ نے خواب میں دیکھا کہ آپؐ اپنے اصحاب کے ساتھ مکہ مکرمہ تشریف لے گئے ہیں اور وہاں عمرہ ادا فرمایا ہے۔ سورہ فتح میں اس کو یوں بیان کیا گیا ہے:

فِي الْوَاقْعَ الَّذِي أَنْبَأَنَا رَسُولُهُ رَوْيَا  
تَحْاجِجُهُكُمْ تُحِكُّمُ حَقَّ كَمَطَابِقِ تَحَا۔ ان شاء اللہ  
تَمَ ضُرُورُ مَجْدِ حَرَامٍ مِّنْ پُورے امن کے ساتھ  
دَخْلٌ ہو گے، اپنے سرمنڈ واؤ گے اور بال ترشاوہ  
گے، اور تمہیں کوئی خوف نہ ہو گا۔ وہ اس بات کو  
جاننا تھا جسے تم نہ جانتے تھے اس لیے وہ خواب  
پورا ہونے سے پہلے اس نے یہ قربی فتح تم کو  
عطای فرمادی۔ وہ اللہ ہی ہے جس نے اپنے  
رسول کو ہدایت اور دین حُقُّ کے ساتھ بھیجا ہے  
تاکہ اس کو پوری جس س دین پر غالب کر دے اور  
اس حقیقت پر اللہ کی گواہی کافی ہے۔

ان آیات میں دو باتوں کو نمایاں طور پر بتایا گیا ہے۔ ایک یہ کہ اللہ تعالیٰ نے

لَقَدْ صَدَقَ اللَّهُ رَسُولُهُ الرُّؤْيَا  
بِالْحَقِّ لَتَدْخُلُنَّ الْمَسْجِدَ الْحَرَامَ  
إِنْ شَاءَ اللَّهُ آمِنِيْنَ مُسْحَلِّقِيْنَ  
رُؤْوَسُكُمْ وَمُمَقْصِرِيْنَ لَا تَخَافُونَ  
فَعَلِمَ مَا لَمْ تَعْلَمُوا فَجَعَلَ مِنْ دُونِ  
ذِلِّكَ فَسْحًا قَرِيْبًا، هُوَ الَّذِي  
أَرْسَلَ رَسُولَهُ بِالْهُدَى وَدِينِ الْحَقِّ  
لِيُظْهِرَهُ عَلَى الدِّيْنِ كُلِّهِ وَكَفَى  
بِاللَّهِ شَهِيدًا۔ (فتح: ۲۸-۲۷)

اپنے رسول کو برقن اور سچا خواب دکھایا ہے کہ وہ پورے امن کے ساتھ بے خوف ہو کر مسجد حرام میں اپنے اصول دین کے مطابق داخل ہوں گے۔ دوسری بات یہ کہ اس خواب کو پورا ہونے سے پہلے فتح قریب عطا فرمادی۔ ساتھ ہی تیسری بات یہ بتائی گئی ہے کہ اپنے رسول گودین حق دے کر بھیجا ہے تاکہ اس کو پوری جنس دین پر غالب کر دے۔ ان حالات میں ظاہر رسول اللہ ﷺ کے اس خواب پر عمل کرنے کی کوئی صورت نظر نہیں آتی تھی کیونکہ کفار قریش نے ہجرت کے بعد سے چھ سال تک مسلمانوں کے لیے بیت اللہ کا راستہ بند کر کھاتھا اور اس پوری مدت میں کسی بھی مسلمان کو انہوں نے حج یا عمرہ تک کے لیے حدود حرم کے قریب پہنچنے نہ دیا تھا۔ مگر انہیاء کا خواب چونکہ سچا ہوتا ہے اس لیے آپ نے بلا تامل اپنا خواب صحابہ کرام کو سنا کر سفر کی تیاریاں شروع کر دیں۔ آس پاس کے قبائل میں بھی اعلانِ عام پہنچ گیا کہ ہم عمرہ کے لیے جا رہے ہیں جو ہمارے ساتھ چنان چاہیے وہ آجائے، چنانچہ ۱۲ سو محلہ کرام حضورؐ کی معیت میں عمرہ کے لیے روانہ ہوئے۔ ذی القعده ۶ کے آغاز میں یہ مبارک قافلہ مدینہ سے روانہ ہوا اور تقریباً ۶ میل کے فاصلہ پر واقع ذوالحجه پہنچ کر، جو آج کل یہاں سے موسم ہے، سب نے عمرے کا حرام باندھا۔ قربانی کے لیے ۰۷ اوپنٹ ان کے ہمراہ تھے جن کی گرفتوں میں حدی کی علامت کے طور پر قladے پڑے ہوئے تھے۔ اسلحہ میں سے صرف ایک ایک تلوار کھلی گئی جس کی تمام زائرین حرم کو عرب کے معروف قائدے کے مطابق اجازت تھی، اس کے سوا کوئی سامان جنگ ساتھ نہ لیا گیا۔ یوں یہ قافلہ بیک بیک کی صدائیں کرتا ہوا بیت اللہ کی طرف روانہ ہوا۔

ذی القعده کا مہینہ ان حرام مہینوں میں سے ایک تھا جو صد ہاہرس سے عرب میں حج و زیارت کے لیے محترم سمجھے جاتے تھے۔ عرب کے دستور کے مطابق اس مہینے میں جو قافلہ حرام باندھ کر حج یا عمرے کے لیے جا رہا ہوا سے روکنے کا کسی کو حق نہ تھا۔ حتیٰ کہ کسی قبیلے سے اس کی دشمنی بھی ہوتا عرب کے مسلمہ قوانین کی رو سے وہ اپنے علاقے سے اس کے گزرنے میں مانع نہ ہوتا تھا۔

مگر قریش کو جیسے ہی اس قافلے کی آمد کی اطلاع ملی انہوں نے اپنی جاہلی حیثیت سے مغلوب ہو کر یہ فیصلہ کیا کہ کسی قیمت پر اس قافلہ کو اپنے شہر مکہ میں داخل نہیں ہونے دیں گے۔ چنانچہ وہ پوری تیاری کے ساتھ ذی طوئی کے مقام پر پہنچ گئے اور خالد بن ولید کو آپؐ کا راستہ روکنے کے لیے دوسروں کے ساتھ کراع انتیم کی طرف روانہ کر دیا۔ یہ اطلاع پا کر آپؐ نے اشتغال اور جنگ وجدال سے گریز کرتے ہوئے راستہ بدلا اور ایک دشوار گزار راستہ سے سخت مشقت اٹھا کر حد بیہیہ کے مقام پر پہنچ گئے جو عین حرم کی سرحد پر واقع تھا۔ آج کل یہ مقام شمیہ کے نام سے موسوم ہے جو مکہ سے تقریباً ۱۳ میل کے فاصلہ پر ہے۔

مختلف قبائل کے سردار اور قریش کے اپنی یہاں پہنچ کر آپؐ کو مکہ میں داخل ہونے سے روکنے کی کوشش کرتے رہے، مگر آپؐ نے سب کو یہ یقین دلایا کہ ہم عمرہ ادا کرنے کے علاوہ اور کسی غرض سے نہیں آئے۔ مگر قریش نے ایک سن کرنہ دی اور اپنے موقف پڑھ لئے رہے۔

اپنی چیزوں اور سفارت کاروں کی آمد و رفت اور گفت و شنید کا سلسلہ جاری تھا۔ دریں اشنا قریش کے لوگ بار بار کوشش کرتے رہے کہ کسی طرح صحابہ کرامؐ کو اشتغال دلا کر ان سے کوئی ایسا اقدام کرالیں جس سے لڑائی کا بہانہ ہاتھ آجائے۔ مگر ہر مرتبہ رسول اللہ ﷺ کی حکمت و فراست اور صحابہ کے صبر و تحمل نے ان کی ساری تدبیروں کو ناکام بنا دیا۔

ایک دفعہ ان کے چالیس پچاس آدمی رات کے وقت آئے اور مسلمانوں کے پڑاؤ پر پھر اور تیر بر سانے لگے۔ اصحاب رسولؐ نے ان سب کو گرفتار کر کے حضورؐ کے سامنے پیش کر دیا، مگر آپؐ نے ان سب کو چھوڑ دیا۔ ایک اور موقع پر تعمیم کی طرف سے ۸۰ آدمیوں نے عین نمازِ نجمر کے وقت آ کر اچانک چھاپا مارا۔ یہ لوگ بھی پکڑے گئے، مگر حضورؐ نے انہیں بھی رہا کر دیا۔ اس طرح حضورؐ کی حسن تدبیر سے قریش کی ہر چال اور تدبیر ناکام ہوتی چلی گئی۔

آخر کا حضورؐ نے خود اپنی طرف سے حضرت عثمان غنیؓ کو اپنی بنا کر مکہ بھیجا،

تاکہ وہ سردارِ ان قریش کو یہ پیغام پہنچا دیں کہ مسلمان جنگ کے لئے نہیں، بلکہ زیارت کے لیے ہدی ساتھ لے کر آئے ہیں، طواف اور قربانی کر کے واپس چلے جائیں گے۔ مگر وہ لوگ نہ مانے اور حضرت عثمانؓ کو مکہ ہی میں روک لیا۔ اس دوران میں یہ خبر اڑائی کہ حضرت عثمانؓ ﷺ کو قتل کر دیا گیا ہے اور ان کے پاس نہ آنے سے مسلمانوں کو یقین ہو گیا کہ یہ خبر صحی ہے۔

اب معاملہ سفیر کے قتل تک پہنچ گیا تھا۔ چنانچہ رسول اللہ ﷺ نے اپنے تمام ساتھیوں کو جمع کر کے اس بات پر بیعت لی کہ اب ہم یہاں سے مرتے دم تک پیچھے نہ ہٹیں گے۔ چونکہ حضرت عثمانؓ اس موقع پر موجود نہ تھے اس لیے خود رسول اللہ ﷺ نے اپنا دوسرا ہاتھ ان کی طرف سے بیعت کے لیے رکھا۔ اس بیعت کی اہمیت کو اللہ تعالیٰ نے رسول اکرم سے مخاطب ہو کر یوں بیان کیا:

جو لوگ تم سے بیعت کر رہے تھے وہ  
در اصل اللہ سے بیعت کر رہے تھے۔ ان  
کے ہاتھ پر اللہ کا ہاتھ تھا۔ اب جو اس عہد  
کو توڑے گا اس کی عہد شلنی کا وباں اس کی  
اپنی ذات پر ہو گا۔ اور جو اس عہد کو وفا  
کرے گا جو اس نے اللہ سے کیا ہے، اللہ  
عن قریب اس کو بڑا اجر عطا فرمائے گا۔

اس با برکت بیعت کے بارے میں ایک اور مقام پر آپؐ کو مخاطب کر کے جو ارشاد فرمایا گیا، اس سے آپؐ اور آپؐ کے اصحاب کی عظمت اور مستقبل کے امکانات پر روشنی پڑتی ہے۔ ارشاد ہوا:

اللہ موننوں سے خوش ہو گیا جب وہ درخت  
کے نیچے تم سے بیعت کر رہے تھے۔ ان  
کے دلوں کا حال اللہ کو معلوم تھا۔ اس لیے

إِنَّ الَّذِينَ يُبَايِعُونَكَ إِنَّمَا يُبَايِعُونَ  
اللَّهَ يَدُ اللَّهِ فَوْقَ أَيْدِيهِمْ فَمَنْ  
نَكَثَ فَإِنَّمَا يَنْكَثُ عَلَى نَفْسِهِ وَمَنْ  
أَوْفَى بِمَا عَاهَدَ عَلَيْهِ اللَّهُ فَسَيُؤْتَيْهِ  
أَجْرًا عَظِيمًا (الفتح - ۱۰)

لَقَدْ رَضِيَ اللَّهُ عَنِ الْمُؤْمِنِينَ إِذْ  
يُبَايِعُونَكَ تَحْتَ الشَّجَرَةِ فَعَلَمَ  
مَا فِي قُلُوبِهِمْ فَأَنَزَلَ السَّكِينَةَ

اس نے ان پر سکلیت نازل فرمائی، ان کو انعام میں قربتی فتح بخشی اور بہت سامال غیمت انہیں عطا کر دیا جسے وہ حاصل کر لیں گے۔ اللہ بزرگ دست اور حکیم ہے۔ اللہ تم سے بکثرت اموال غیمت کا وعدہ کرتا ہے جنہیں تم حاصل کرو گے۔ فوری طور پر یہ فتح اس نے تمہیں عطا کر دی اور لوگوں کے ہاتھ تمہارے خلاف اٹھنے سے روک دیے تاکہ یہ مومنوں کے لیے ایک نشانی بن جائے اور اللہ سیدھے راستے کی طرف تمہیں ہدایت بخشے۔ اس کے علاوہ دوسرا اور غنیموں کا بھی تم سے وعدہ کرتا ہے جن پر تم ابھی قادر نہیں ہوئے ہو اور اللہ نے ان کو پھیر کر کھا ہے، اللہ ہر چیز پر قادر ہے۔ یہ کافروں اگر اس وقت تم سے لڑ گئے ہوتے تو یقیناً پیچھے پھیر جاتے اور کوئی حامی و مددگار نہ پاتے۔ یہ اللہ کی سنت ہے جو پہلے سے چلی آ رہی ہے اور تم اللہ کی سنت میں کوئی تبدیلی نہ پاؤ گے۔ وہی ہے جس نے مکہ کی وادی میں ان کے ہاتھ تم سے اور تمہارے ہاتھ ان سے روک دیے، حالانکہ وہ ان پر تمہیں غلبہ عطا کر چکا تھا اور جو کچھ تم کر رہے تھے اللہ اسے دیکھ رہا تھا۔

بعد میں معلوم ہوا کہ حضرت عثمانؓ کے قتل کی خبر غلط تھی اور وہ واپس آ گئے۔

ادھر قریش کی طرف سے سہیل بن عمرو کی قیادت میں ایک وفد بھی صلح کی بات چیت کرنے کے لیے آیا۔ اب قریش اس موقف سے دست بردار ہو گئے کہ حضورؐ کو اور آپؐ کے ساتھیوں کو سرے سے مکہ میں داخل ہی نہ ہونے دیں گے۔ البتہ اپنی ناک

عَلَيْهِمْ وَأَنَابَهُمْ فَتَحَّاً فَرِيْبَاً وَمَغَانِيمَ  
كَثِيرَةً يَخْذُونَهَا وَكَانَ اللَّهُ عَزِيزًا  
حَكِيمًا، وَعَدَكُمُ اللَّهُ مَعَانِيمَ كَثِيرَةً  
تَأْخُذُونَهَا فَعَجَلَ لَكُمْ هَذِهِ وَكَفَّ  
أَيْدِي النَّاسِ عَنْكُمْ وَلَتَكُونَ آيَةً  
لِلْمُؤْمِنِينَ وَيَهْدِيَكُمْ صِرَاطًا  
مُسْتَقِيمًا، وَأُخْرَى لَمْ تَقْدِرُوا  
عَلَيْهَا قَدْ أَحَاطَ اللَّهُ بِهَا وَكَانَ اللَّهُ  
عَلَى كُلِّ شَيْءٍ قَدِيرًا، وَلَوْ فَاتَكُمْ  
الَّذِينَ كَفَرُوا لَوْلَا الْأَذْبَارُ ثُمَّ لَا  
يَجِدُونَ وَلِيًّا وَلَا نَصِيرًا سُنَّةَ اللَّهِ  
الَّتِي قَدْ خَلَتْ مِنْ قَبْلِ وَلَنْ تَجِدَ  
لِسُنَّةِ اللَّهِ تَبْدِيلًا وَهُوَ الَّذِي كَفَّ  
أَيْدِيهِمْ عَنْكُمْ وَأَيْدِيَكُمْ عَنْهُمْ  
بِطْرِنِ مَكَّةَ مِنْ بَعْدِ أَنْ أَظْفَرَكُمْ  
عَلَيْهِمْ وَكَانَ اللَّهُ بِمَا تَعْمَلُونَ  
بَصِيرًا (الفتح: ۲۳-۱۸)

بچانے کے لیے ان کو صرف یہ اصرار تھا کہ آپ عمرہ کے لیے آسکتے ہیں۔ طویل گفت و شنید کے بعد جو صلح نامہ لکھا گیا وہ امن پسند لوگوں کے لیے مشعل راہ ہے۔ امام زہری کے مطابق اس کی تفصیل یوں ہے:

رسول ﷺ نے حضرت علیؑ ابن ابی طالب کو بلا یا اور ارشاد فرمایا "لکھو، بسم اللہ الرحمن الرحيم۔ اس پر سہیل نے کہا: میں نہیں جانتا، بلکہ لکھو بسمک اللہم (اے اللہ تیرے نام سے) اس پر رسول ﷺ نے فرمایا: با سمک اللہم ہی لکھو تو حضرت علیؑ نے یہی لکھ دیا اس کے بعد رسول ﷺ نے فرمایا: لکھو: هذا ما صالح عليه محمد رسول الله سہیل بن عمرو (یہ وہ معاهدہ ہے جس پر محمد رسول اللہ نے سہیل بن عمرو سے صلح کی) سہیل نے کہا: اگر میں اس بات کا اقرار کرتا کہ آپ اللہ کے رسول ہیں تو آپ سے جنگ کی ضرورت کیوں پیش آتی؟ صرف اپنا اور اپنے والد کا نام لکھیں۔ رسول ﷺ نے فرمایا: لکھو

یہ وہ معاهدہ ہے جس پر محمد (ص) بن عبداللہ نے سہیل بن عمرو سے صلح کی، دونوں نے اتفاق کر لیا کہ دس سال تک جنگ نہ رہے گی۔ ان دس سالوں میں لوگ امن کی زندگی بسر کریں گے اور وہ ایک دوسرے سے ہاتھ روکے رہیں گے۔ شرط یہ ہے کہ قریش کا جو آدمی اپنے ولی کی اجازت کے بغیر محمد (ص) کے پاس آئے گا محمد (ص) اسے قریش کو لوٹا دیں گے اور محمد کے ساتھیوں میں جو آدمی قریش کے پاس آئے گا قریش اسے محمد (ص) کو واپس نہ کریں گے۔ نیز یہ کہ دونوں کی عداوتیں اندر وون خانہ ہی رہیں گی، انہیں ظاہرنہ کیا جائے گا۔ بد عہدی اور خیانت نہ کی جائے

هذا ما صالح عليه محمد بن عبداللہ سہیل بن عمرو و اصحابه  
على وضع الحرب عن الناس  
عشر سنین يؤمن فيهن الناس،  
ويكف بعضهم عن بعض، على  
انه من آتى محمداً من قريش  
بغير اذن وليه ردده عليهم ومن  
 جاء قريشاً ممن مع محمد لم  
 يردوه عليه، وان بيننا عيبة  
 مكافوفة، وانه لا إرسلال ولا  
 إغلال، وانه من احب ان يدخل  
 في عقد محمد وعهده دخل فيه،

ومن احباب ان يدخل فی عقد  
قریش وعهدهم دخل فيه . ۲  
گی اور یہ کہ جو چاہے کہ محمد (ص) کے عہد  
میں داخل ہو وہ اس میں داخل ہو جائے اور  
جو چاہے کہ قریش کے عقد میں داخل ہو وہ  
ان کے عقد میں داخل ہو جائے۔

آپ نے اس صلح نامہ پر کچھ مسلمانوں اور کچھ مشرکوں کی شہادتیں کرائیں جن  
کے نام یہ ہیں: ۱۔ ابو بکر صدیق ۲۔ عمر بن خطاب ۳۔ عبد الرحمن بن عوف ۴۔ عبد اللہ بن  
سہیل بن عمرو ۵۔ سعد بن ابی وقار ۶۔ محمد بن مسلمہ ۷۔ مکر ز بن حفص (اس وقت تک  
مسلمان نہیں ہوئے تھے) ۸۔ علی بن ابی طالب۔ یہ تحریر حضرت علیؑ نے لکھی تھی۔

یہ بھی طے ہوا کہ محمد ﷺ اس سال واپس جائیں گے اور آئندہ سال وہ عمرے  
کے لیے آ کرتین دن مکہ میں ٹھہر سکتے ہیں، بشرطیکہ پرتوں میں صرف ایک توارے  
آئیں اور دوسرا کوئی سامانِ حرب ساتھ نہ لائیں۔ ان تین دنوں میں اہل مکہ ان کے لیے  
شہر خالی کر دیں گے، تاکہ کسی تصادم کی نوبت نہ آئے۔ واپس جاتے ہوئے وہ یہاں کے  
کسی شخص کو اپنے ساتھ لے جانے کے مجاز نہ ہوں گے۔

### صلح نامہِ حدیبیہ: حضرت علیؑ کی زبانی

طویل گفت و شنید کے بعد رسول ﷺ اور کفار مکہ کے نام زد کردہ نمائندے  
سہیل بن عمرو کے درمیان معاہدہ ہوا جو حضرت علیؑ رضی اللہ عنہ نے تحریر کیا۔ ابن اسحاقؓ  
نے صلح نامہ کے کاتب حضرت علیؑ رضی اللہ عنہ کی زبانی ایک جامع روایت نقل کی ہے جس  
سے صلح سے متعلق تمام امور پر روشنی پڑتی ہے، وہ یوں ہے:

حضرت علیؑ رضی اللہ عنہ سے مردی ہے کہ صلح کے تفصیل کے بعد رسول ﷺ  
نے مجھے طلب فرمایا اور کہا: معاہدہ کھو "بسم اللہ الرحمن الرحيم"۔ سہیل نے کہا: میں اس جملے  
کو نہیں جانتا، البتہ یوں لکھو "بسم اللہ الرحمن الرحيم"۔ سہیل نے کہا: میں اس جملے  
یہی لکھ دیا۔ اس کے بعد آپؐ نے فرمایا: آگے لکھو "یہ معاہدہ جس پر محمد رسول اللہ نے  
سہیل بن عمرو سے مصالحت کی ہے"۔ اس پر سہیل نے کہا: اگر ہم اس بات کو مانتے

ہوتے کہ آپ اللہ کے رسول ہیں تو پھر کیوں لڑتے، اس کے بجائے آپ اپنا مخفی نام اور اپنے والد کا نام لکھوائیے۔ رسول اللہ ﷺ نے مجھ سے کہا: اچھا لکھوئی وہ شر اظہ ہیں جن پرمحمد بن عبد اللہ نے سہیل بن عمرو سے مصالحت کی ہے۔ آج سے دس سال تک ہم باہم کوئی لڑائی نہ لڑیں گے۔ اس مدت میں ہر شخص مامون ہو گا۔ کوئی کسی پر دست درازی نہیں کرے گا۔ قریش کا جو شخص اپنے ولی کی اجازت کے بغیر رسول اللہ ﷺ کے پاس آ جائے گا۔ رسول اللہ ﷺ اسے اس کے اولیا کے پاس واپس بھیج دیں گے۔ اور رسول اللہ ﷺ کے ہمرايوں میں سے اگر کوئی قریش کے پاس چلا جائے گا تو وہ اسے آپ کے پاس واپس نہ بھیجیں گے۔ اب ہمارے درمیان کوئی لڑائی نہیں رہی، نہ تواریں نکلیں گی اور نہ تیر اندازی اور سنگ اندازی ہو گی۔ جس کا جی چاہے وہ محمد ﷺ کے ساتھ ان کے عہدو پیمان میں داخل ہو جائے اور جس کا جی چاہے وہ قریش کے ساتھ ہو جائے۔“

اس شرط کو سنتے ہی خزانہ اٹھے اور انہوں نے کہا کہ ہم رسول اللہ کے ساتھ ان کے عہد میں شامل ہوتے ہیں۔ بنو بکر اٹھے اور انہوں نے کہا کہ ہم قریش کے ساتھ شامل ہوتے ہیں۔ اس کے بعد یہ لکھا گیا کہ اس سال آپ واپس چلے جائیں گے اور کم کے اندر نہیں آئیں گے۔ آئندہ سال ہم خود آپ کے لیے مکہ چھوڑ دیں گے۔ آپ اپنے صحابہ کے ہمراہ مکہ میں داخل ہوں اور تین دن قیام کریں۔ رسول اللہ ﷺ اور سہیل بن عمرو اس عہد نامے کے لکھوانے میں مصروف تھے کہ اتنے میں ابو جندل بن سہیل بن عمرو یہاں پہنچے رسول اللہ ﷺ کے پاس آ پہنچے۔

رسول اللہ ﷺ نے ایک خواب دیکھا تھا جس کی وجہ سے مسلمانوں کو فتح کا یقین تھا اور وہ آپ کے ساتھ عمرہ کرنے مدینہ سے نکلے تھے، مگر اب جب انہوں نے دیکھا کہ اس نجح پر صلح ہو رہی ہے اور ہم بے نیل و مرام واپس جائیں گے اور خود رسول اللہ ﷺ قریش کی بات مان کر ان کی منشا کے مطابق صلح کر رہے ہیں تو مسلمانوں کے دلوں میں اس قدر راحت رنج و تعصیب پیدا ہوا کہ قریب تھا کہ وہ ہلاک ہو جائیں۔ سہیل نے جب ابو جندلؑ کو دیکھا تو اس نے بڑھ کر ان کے منہ پر تھپٹ مارا اور گردن قحام لی اور پھر

رسول اللہ ﷺ سے مناطب ہو کر کہا کہ اس کے آنے سے پہلے میرے اور تمہارے درمیان معاملہ طے ہو چکا ہے۔ آپ نے فرمایا: صحیح ہے۔ اب سہیل اس کی گردن کپڑا کر اسے دھکا دیتا اور کھینچتا ہوا قریش کی طرف پلٹانے لگا۔ ابو جندلؑ نے انتہائی بند آواز سے چلانا شروع کر دیا اور کہا: اے مسلمانو! مجھے مشرکین کے پاس لوٹایا جارہا ہے۔ میرے ایمان کی وجہ سے مجھے اس مصیبت میں ڈالا جارہا ہے اس جملے نے مسلمانوں کے رخی دلوں پر اور نمک پاشی کی۔ رسول اللہ ﷺ نے ابو جندلؑ سے کہا کہ اپنے دل کو قابو میں رکھو۔ اللہ تعالیٰ تمہارے اور تمہارے جیسے دوسرے مجبور لوگوں کے لیے جلد مصیبت سے نکلنے کی سہیل کرنے والا ہے۔ چونکہ ہم نے اہل مکہ سے صلح کر کے معاهدہ کر لیا ہے اور اس کے ایفا کو اپنے اوپر لازم قرار دیا ہے اس لیے اب ہم ان کے ساتھ بے وفائی نہیں کریں گے۔ عمرؓ اٹھے اور ابو جندل کے پاس جا کر ان کے ساتھ ساتھ چلنے لگے اور ان سے کہتے تھے: ”صبر کرو، یہ قریش مشرک ہیں، ان کی جان کتے کے برابر ہے۔“ اس کے ساتھ وہ اپنی تلوار کا قبضہ ان کے نزدیک کرتے رہے۔ خود عمرؓ کہا کرتے تھے کہ اس سے میرا مطلب یہ تھا کہ وہ تلوار لے لیں اور اس سے اپنے باپ کا خاتمہ کر دیں، مگر انہوں نے گوارا نہیں کیا کہ اپنے باپ کو خود مار دیں۔ جب صلح نامے کی تحریر مکمل ہو گئی تو بعض مسلمان اور بعض مشرک اس پر شاہد ہوئے۔ گواہوں میں ابو بکرؓ، عمرؓ، عبد الرحمن بن عوفؓ، عبد اللہ بن سہیل بن عمرو، سعدؓ بن ابی وقاص، قبیلہ عبد الاشہل کے محمود بن مسلمہ، بنی عامر بن لوئی کا مکر ز بن حفص بن ابوالا خیف جو مشرک تھا اور علیؓ بن ابی طالب تھے۔ علیؓ نے اس صلح نامہ کو تحریر کیا۔“<sup>۱۷</sup>

یہی صلح حدیبیہ کے بارے میں حضرت علیؓ کی روایت۔ اس معاهدہ میں طے پانے والے اہم نکات یہ ہیں:

- ۱۔ دس سال کے لیے جنگ بندی ہو گی۔ معاهدہ میں شامل ہر فرد مامون ہو گا۔ کوئی کسی پر دست درازی نہیں کرے گا۔
- ۲۔ جو شخص اپنے ولی کی اجازت کے بغیر رسول اللہ ﷺ کے پاس جائے گا آپؐ

اسے اس کے اولیا کے پاس واپس بھیج دیں گے اور رسول اللہ ﷺ کے ہمراہ یوں میں سے اگر کوئی قریش کے پاس چلا جائے گا تو وہ اسے آپؐ کے پاس واپس نہیں بھیجنے گے۔

۳۔ قبائل کو اختیار ہوگا کہ وہ چاہیں تو عہد و پیمان میں قریش کے ساتھ شامل ہو جائیں یا رسول اللہ ﷺ کے ساتھ مل جائیں۔

۴۔ اس سال مسلمان عمرہ ادا کیے بغیر واپس چلے جائیں گے۔ اگلے سال قریش مکہ تین دن کے لیے مکہ خالی کر دیں گے تو رسول اللہ ﷺ اپنے اصحاب کے ساتھ مکہ میں داخل ہوں گے۔

۵۔ آپؐ تین دن سے زائد مکہ میں قیام نہیں کریں گے۔

۶۔ آپؐ اور آپؐ کے اصحاب نیام میں بند تلواروں کے علاوہ کوئی جنگی ہتھیار ساتھ نہیں لائیں گے۔

## صلح حد پیغمبر حضرت عمرؓ کا رد عمل

اس معاهدہ پر سب سے سخت رد عمل حضرت عمرؓ نے ظاہر کیا۔ انہوں نے رسول اللہ ﷺ کے پاس جا کر عرض کیا: یا رسول اللہ، کیا ہم سچے دین پر اور کافر جھوٹ دین پر نہیں ہیں۔ آپؐ نے فرمایا: کیوں نہیں۔ پھر انہوں نے کہا: کیا ہم میں سے جو مارا جائے وہ جنت میں نہیں جائے گا اور ان میں سے جو مارے جائیں وہ جہنم میں نہیں جائیں گے؟ آپؐ نے فرمایا: کیوں نہیں۔ حضرت عمرؓ نے کہا: پھر کیوں ہم دین پر دھبہ لگائیں اور لوٹ جائیں جب کہ ابھی اللہ تعالیٰ نے ہمارا اور ان کا فیصلہ نہیں کیا۔ رسول اللہ ﷺ نے فرمایا۔ یا ابن الخطابی رضی اللہ عنہ ولن یضیغنا اللہ ابدا (اے خطاب کے بیٹے! میں اللہ کا رسول ہوں۔ وہ مجھ کو کبھی بتاہ نہیں کرے گا)۔ یہ سن کر حضرت عمرؓ چلے گئے، مگر غصہ کے مارے صبر نہ ہو سکا، چنانچہ حضرت ابو بکر صدیقؓ کے پاس جا کر ان سے کہا ”اے ابو بکرؓ! کیا ہم حق پر اور وہ باطل پر نہیں ہیں؟ ابو بکرؓ نے کہا: کیوں نہیں۔ انہوں نے

کہا: پھر کیوں ہم اپنے دین کا نقصان کریں اور لوٹ جائیں جب کہ ابھی ہمارا اور ان کا فیصلہ اللہ تعالیٰ نے نہیں کیا۔ ابو بکرؓ نے کہا ”یا ابن الخطاب انہ رسول اللہ ﷺ ولن یضیعہ اللہ ابدا“ (اے خطاب کے بیٹے، آپ اللہ کے رسول ہیں، اللہ ان کو کبھی تباہ نہیں کرے گا)۔ پھر رسول ﷺ پر وحی نازل ہوئی جس میں فتح کا ذکر تھا اور اس سے مراد فتح مکہ ہے۔ امام زہری نے کہا: رسول ﷺ حدیبیہ سے واپس آتے ہوئے جب کہ اور مدینہ کے درمیان پہنچنے تو ان پر سورہ فتح نازل ہوئی ۱۵ جس میں یہ خوشخبری دی گئی:

إِنَّا فَتَحْنَا لَكَ فُصُحًا مُبِينًا لِيَغْفِرَ  
اے نبی، ہم نے تم کو محلی فتح عطا کر دی،  
لَكَ اللَّهُ مَا تَقَدَّمَ مِنْ ذَنِبِكَ وَمَا  
تَأَخَّرَ وَيُتَمَّنِ يَعْمَلَةُ عَلَيْكَ وَيَهْدِيَكَ  
صِرَاطًا مُسْتَقِيمًا وَيَنْصُرَكَ اللَّهُ  
نَصْرًا عَزِيزًا (الفتح: ۱-۳)

تم کو زبردست نصرت بخشے۔

آپؐ نے حضرت عمرؓ کو بلا بھیجا اور یہ سورہ پڑھائی۔ انہوں نے عرض کیا: یا رسول اللہ یہ صلح ہمارے لیے فتح ہے؟ آپؐ نے فرمایا: ہاں، تب وہ خوش ہو گئے اور لوٹ آئے۔ ۲۔  
اظاہر دیکھنے میں یہ ایک پسپائی تھی، مگر اللہ تعالیٰ نے اس میں جو حکمت پوشیدہ کر کھی تھی وہ مکہ کی فتح عظیم کی شکل میں نمودار ہوئی۔ صحابہ کرامؓ کی مایوسی کو اللہ تعالیٰ نے ایک خوش خبری میں تبدیل کر دیا۔ چنانچہ رسول ﷺ فتح مکہ کے موقع پر سورہ فتح تلاوت کرتے رہے۔ صحیح مسلم کی روایت ہے:

عن عبد الله بن مغفلٌ نے کہا: میں نے رسول اللہ ﷺ کو فتح مکہ کے دن اپنی اونٹی پر سورہ الفتح پڑھتے ہوئے دیکھا اور انہوں نے یعنی ابن مغفلٌ نے آواز دہراتے ہوئے پڑھا۔ معاویہ نے کہا اگر لوگ نہ ہوتے تو میں بھی ویسی ہی قراءت شروع کرتا جیسے ابن مغفل نے نبی ﷺ سے ذکر کیا۔

عن عبد الله بن مغفل رضي الله عنه قال رايت رسول الله ﷺ يوم فتح مكة على ناقته يقرأ سورة الفتح قال فقرأ ابن مغفل ورجع، قال معاویة لو لا الناس لاخذث لكم بذلك الذي ذكره ابن مغفل عن النبی ﷺ

## صبر و برداشت کا ثمر

صلح حدیبیہ بظاہر ایک طاقتور ظالم قوت کے ساتھ مظلوم اور لاچار کی صلح نظر آتی ہے، مگر رسول اللہ ﷺ کے صبر و تحمل، حکمت و فراست اور اللہ پر کامل یقین نے اس کے اندر سے خیر کی راہ نکال لی۔

جس وقت معاهدے کی شرائط طے ہو رہی تھیں اس وقت سہیل بن عمرو کے اپنے بیٹے ابو جندلؑ، جو مسلمان ہو چکے تھے اور کفار مکہ نے ان کو قید کر کھا تھا، کسی نہ کسی طرح بھاگ کر حضور ﷺ کے کمپ میں آ پہنچے۔ ان کے پاؤں میں بیڑیاں اور جسم پر تشدید کے نشانات تھے۔ انہوں نے آپؐ سے فریاد کی کہ مجھے اس جیسے بے جا سے نجات دلائی جائے۔ صحابہ کرامؐ کے لیے بھی ان کے یہ حالات دیکھ کر ضبط کرنا مشکل ہو گیا تھا۔ مگر سہیل بن عمرو نے کہا کہ صلح نامہ کی تحریر چاہے مکمل نہ ہوئی ہو مگر شرائط تو ہمارے اور آپؐ کے درمیان میں طے ہو چکی ہیں، اس لیے اس لڑکے کو میرے حوالے کیا جائے۔ رسول اللہ ﷺ نے اس کی جدت تسلیم کی اور ابو جندلؑ کو ان کے باپ کے حوالے کر دیا اور وہ ابو جندلؑ پر تشدید کرتے ہوئے قریش کی طرف لے گیا۔ ادھر ابو جندلؑ نے بلند آواز سے چینا شروع کر دیا کہ اے مسلمانوں کے گروہ! کیا میں مشرکوں کی طرف واپس جاسکتا ہوں جو میرے دین کو برباد کر دیں؟ رسول اللہ ﷺ نے فرمایا: ”ابو جندل! صبر سے کام لو اور ثواب کا خیال رکھو۔ اللہ تمہارے لیے اور ان کمزور مسلمانوں کے لیے جو تمہارے ساتھ ہیں، کشاوگی کا راستہ پیدا کر دے گا۔“ ہم نے اپنے اور اس قوم کے درمیان صلح کا معاهدہ کر لیا ہے اور اس پر ہم نے بھی اور انہوں نے بھی اللہ سے عہد کر لیا ہے، ہم یہ عہد کسی طرح بھی توڑنے کے لیے تیار نہیں۔“ ۸

### ظالمانہ معاهدہ سے ظالم خود دست بردار ہوتا ہے

معاهدہ حدیبیہ کو قریش اپنی کامیابی اور مسلمانوں کی ناکامی سمجھتے تھے، مگر اللہ نے اس سے مختلف نتیجہ برآمد کیا۔ قریش نے اس کو اپنی جیت سمجھا کہ مکہ سے بھاگ کر مدینہ

جانے والوں کو واپس کر دیا جائے گا اور مدینہ سے بھاگ کر مکہ جانے والوں کو واپس نہ کیا جائے گا، مگر تھوڑی ہی مدت گزری تھی کہ یہ معاملہ بھی قریش پر الثابت پڑا۔

صلح کے کچھ دنوں بعد مکہ سے ایک مسلمان ابو بصیر، جنمیں مکہ میں روک لیا گیا تھا، قریش کی قید سے بھاگ نکلے اور مدینہ پہنچ گئے۔ قریش نے ان کی واپسی کے لیے دو آدمیوں کو رسول اللہ ﷺ کے پاس بھیجا۔ یہ دونوں قریش کا مکتوب لے کر رسول اللہ ﷺ کی خدمت میں آئے۔ آپ ﷺ نے ابو بصیر سے فرمایا: ”ابو بصیر! ہم نے قوم (قریش) سے جو عہد کیا ہے وہ تمہیں معلوم ہے۔ ہمارے دین میں عہد شکنی کی کوئی گنجائش نہیں۔ اللہ تمہارے لیے اور تمہارے ساتھ دوسرا کم زور مسلمانوں کے لیے کشادگی کی کوئی راہ پیدا کر دے گا اور کوئی نہ کوئی مفر نکلے گا، اس لیے تم اپنی قوم کے پاس واپس چلے جاؤ“۔ ابو بصیر نے عرض کیا: ”یا رسول اللہ، کیا آپ مجھے مشرکوں کے پاس واپس بھیج رہے جو میرا دین برپا کر دیں گے۔ آپ نے فرمایا: ”ابو بصیر! تم واپس جاؤ، اللہ تعالیٰ عن قریب تمہارے لیے اور تمہارے ساتھ دوسرا کم زور مسلمانوں کے لیے نہ کوئی کشادگی اور بچاؤ کی راہ نکالے گا۔“ رسول اللہ ﷺ کا جواب سن کر انہوں نے سرستیم خم کر دیا اور ان کے ساتھ ہو لیے۔ یہاں تک کہ جب وہ ذوالخلیفہ پہنچے تو بہانہ بنا کر ان دو میں سے ایک کو قتل کر دیا اور دوسرا بھاگ نکلا۔

پھر ابو بصیر یہاں سے نکل کر بحر احمر کے کنارے واقع جزیرہ العرب کی مغربی ساحلی شاہراہ پر واقع عصیں کے مقام پہنچ گئے۔ یہ وہ مقام تھا جہاں سے قریش تجارت کے لیے شام جایا کرتے تھے۔ مکہ کے مجبور و مظلوم مسلمانوں کو بھی یہ خبر پہنچ گئی اور وہ بھی ایک ایک کر کے عصیں میں ابو بصیر سے آ کر ملنے لگے۔ اس طرح سترا فراد وہاں جمع ہو گئے اور انہوں نے قریش کے قافلوں کو تنگ کرنا شروع کر دیا۔ قریش کے جس فرد کو بھی پالیتے اس کو قتل کیے بغیر نہ چھوڑتے اور جو بھی قافلان کے پاس سے گزرتا اس کو لوٹ لیتے۔ بالآخر عاجز آ کر قریش نے رسول اللہ ﷺ کے پاس اپنی قرابت داری کا واسطہ دے کر درخواست کی کہ ان مسلمانوں کو جو انہیں تنگ کیے ہوئے ہیں، اپنے پاس

بلا کر جگہ دیں ہمیں ان کی کوئی ضرورت نہیں، چنانچہ آپ نے انہیں مدینہ واپس بلا لیا۔<sup>۹</sup>  
اس طرح حدیبیہ کے معاهدے کی یہ ظالمانہ شرط ظالموں کے اپنے ہاتھوں  
ساقط ہو گئی۔

### صلح حدیبیہ کے دور رسم تنازع

دوسری اہم بات یہ ہے کہ یہ واقعہ صلح حدیبیہ کے بعد پیش آیا جس کو اللہ تعالیٰ  
نے فتح قریب سے تعبیر کیا۔ اس سلسلہ میں ابن ہشام زہری کے حوالہ سے لکھتے ہیں:  
”صلح حدیبیہ سے پہلے اسلام میں اتنی بڑی کوئی فتح حاصل نہیں ہوئی۔ جہاں  
بھی ایک دوسرے سے دوچار ہوتے، جنگ ہو کر رہتی تھی۔ لیکن جب یہ مصالحت ہوئی تو  
جنگ روک دی گئی، لوگ ایک دوسرے سے مامون ہو گئے اور میل ملاقات کرنے لگے۔  
باہم گفت و شنید اور تبادلہ خیالات ہونے لگا۔ اس کا تیجہ یہ ہوا کہ اگر کوئی شخص اسلام کے  
بارے میں بات کرتا اور اس کی سمجھ میں کوئی چیز آ جاتی تو وہ اسلام میں داخل ہوئے بغیر  
نہیں رہ سکتا تھا۔ اس سے پہلے مسلمانوں کی جو تعداد تھی اس کے مساوی بلکہ اس سے زیادہ  
لوگ ان دو برسوں میں داخل اسلام ہوئے۔

ابن ہشام نے کہا: زہری کے قول کے لیے دلیل یہ ہے کہ بقول جابر بن عبد اللہ  
صلح حدیبیہ کے موقع پر رسول اللہ ﷺ اپنے ساتھ ایک ہزار چار سو آدمی لے کر نکلے تھے،  
مگر آپ دو سال کے بعد مکہ فتح کرنے نکلے تو آپ کے ساتھ دس ہزار جاں باز تھے۔<sup>۱۰</sup>  
**فتح مکہ: جنگ برائے امن کے لازوال نقوش**

ہجرت کے بعد کے طویل آٹھ سالوں تک قریش مکہ نے رسول اللہ ﷺ اور  
آپ کے اصحابؓ کو چین سے زندگی گزارنے نہ دی۔ جب اللہ نے ان پر فتح حاصل  
کرنے کا موقع دیا تو رسول اللہ ﷺ نے ان کے ساتھ رودادی کا جو سلوک فرمایا وہ تاریخ  
کا کیک جگہ گاتا ہوا سنہرہ اباب ہے۔ دشمنوں کے ساتھ درگزر سے پیش آنے کی یہ مثال  
قیامت تک فاتحین کے لیے مشعل راہ ہے۔

سنہ ۲ھ میں کفارِ مکہ اور رسول ﷺ کے درمیان حدیبیہ کے مقام پر جو معاہدہ  
امن طے پایا تھا اس میں ایک شرط یہ تھی کہ جو شخص یا قبیلہ رسول ﷺ کے عہد میں شامل  
ہونا چاہے شامل ہو جائے اور جو قریش کے عہد میں شامل ہونا چاہے ان کے ساتھ شامل  
ہو جائے۔ اس شرط کے نتیجے میں قبیلۃ بنو بکر قریش کے عہد میں اور قبیلۃ بنو خزانہ رسول  
ﷺ کے عہد میں شامل ہو گئے۔ مگر قریش نے عہد شکنی کی اور قبیلۃ بنو خزانہ کے قتل میں  
قبیلۃ بنو بکر کی حمایت کی۔ رسول ﷺ کو جب قریش کی اس عہد شکنی کی خبر ہوئی تو آپؐ  
نے قریش پر فوج کشی کا عزم فرمایا۔ قریش نے یہ مہم روکنے کی کوشش کی، مگر آپؐ اپنے  
عزم پر قائم رہے اور مکہ پر فوج کشی کی، جو فتحؐ مکہ کا سبب بنا۔ ॥

فتح مکہ کے بعد

آج تمام مجرم مفتوح حالت میں ہاتھ باندھے، سر جھکائے آپ کے سامنے  
کھڑے ہیں۔ ان مجرمین میں ہند بنت عتبہ بھی تھی جس نے جنگ احمد کے موقع پر اپنی  
سہیلیوں کے ساتھ شہدائے کرام کے جسموں کے اعضا کے ٹکڑے ٹکڑے کیے، مقتول  
شہدائے کان، ناک کاٹئے، یہاں تک کہ ان کے کٹے ہوئے ناک، بازو کا ہار بنا لیا اور خود  
اپنے کان کی بالیاں جبیر بن مطعم کے غلام وحشی کو انعام کے طور پر دے دیں، جس نے  
حضرت حمزہ کو بے دردی سے شہید کیا تھا میز اس نے حضرت حمزہ کا کلیچہ چیر کر نکالا اور  
چباؤالا۔ اس کے بعد اس نے ایک بلند چوٹی پر چڑھ کر انتہائی بلند آواز میں اپنے وہ  
اشعار پڑھے جو اس نے ایئے لشکر کی فتح اور صحابہؓ کی شہادت کی خوشی میں کہے تھے۔

اب یہ تمام مجرمین منتظر تھے کہ ان کے ساتھ بھی اسی قسم کا سلوک کیا جائے گایا  
اس سے بھی دردناک! مگر آپ ﷺ نے ان کے ساتھ درگزروں کا جو سلوک فرمایا وہ اپنی  
مثال آپ ہے۔ اس موقع پر آپؐ نے جو خطبہ ارشاد فرمایا وہ انسانی تاریخ میں ایک  
سنگ میل کی حیثیت رکھتا ہے اور ہر طبقہ کے رہنماؤں کے لیے قیامت تک کے لیے قبل  
تقلید ہے۔ ایک چشم دیدگواہ کی زبانی فتح مکہ کی تفصیل یوں ہے:

## اہل مکہ سے خطاب

حضرت قادہ السد وسی اپنا مشاہدہ بیان کرتے ہوئے کہتے ہیں کہ ”فتح مکہ کے دن رسول اللہ ﷺ کعبہ کے دروازے پر کھڑے ہوئے اور آپ نے فرمایا: ”ایک اللہ کے سوا کوئی اللہ نہیں۔ وہ ایک ہے، کوئی اس کا شریک نہیں، اس نے اپنا وعدہ پورا کیا۔ اس نے اپنے بندے کی مدد کی اور صرف اس نے مشرکین کی جماعت کو شکست دے کر بھگا دیا۔ سن لو، سوائے کعبہ کی خدمت اور حجاج کی آب رسانی کے، تمام مفاخر، تمام انتقاماتِ خون بھائے قدیم اور تمام خوب بہاسب میرے قدموں کے نیچے ہیں۔ جو شخص خطے سے مارا جائے اس کے عوض وہ دیت مقرر کی جاتی ہے جو کوڑے یا ڈنڈے سے عمدًا مارنے کی دیت ہے۔ اور یہ دیت واجب ہے جس سے کوئی مغرنہیں اور وہ یہ ہے کہ چالیس حاملہ اونٹیاں دی جائیں۔ اے قریش! اللہ نے خوت جاہلیت کو تم سے دور کر دیا ہے۔ تم کو اسے قطعی ترک کر دینا چاہیے۔ تمام انسانوں کے باپ آدم تھے اور آدم کو اللہ نے میٹی سے بنایا ہے۔ اس کے بعد آپ نے کلام اللہ کی یہ پوری آیت تلاوت فرمائی ”يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَا كُمْ شُعُوبًا وَقَبَائِيلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتَقَاءُكُمْ۔ الحجرات-۱۳“ (اے لوگو، ہم نے تم کو مرد اور عورت سے پیدا کیا اور تم کو خاندانوں اور قبائل میں تقسیم کیا، تاکہ ایک دوسرے کو پہچانو۔ بے شک اللہ کے نزدیک تم میں سے سب سے زیادہ محزز وہ ہے جو سب سے زیادہ اللہ سے ڈرتا ہے) اے قریش، اے اہل مکہ! جانتے ہو کہ میں تمہارے ساتھ کیا سلوک کروں گا؟ انہوں نے یک زبان ہو کر کہا: ”آپ اچھا ہی سلوک کریں گے۔ کیونکہ آپ شریف بھائی ہیں اور شریف بھائی کے بیٹے ہیں“۔ آپ نے فرمایا: اذہبو فانتم الطلقاء (اچھا جاؤ تم سب آزاد ہو)

رسول اللہ ﷺ نے تمام اہل مکہ کو آزاد کیا، حالانکہ بزر شمشیر اللہ نے ان کو آپ کے لیے مستحر کیا تھا اور وہ بمنزلہ فتنے کے تھے۔ اسی وجہ سے اہل مکہ کو ”طلقاء“

(آزاد شدہ) کہا جاتا ہے۔ اب تمام لوگ اسلام لانے اور رسول اللہ ﷺ کی بیعت کرنے کے میں جمع ہوئے۔ عمر بن خطاب آپ سے منبر پر ایک دلچسپی بیٹھے تھے، یہی لوگوں سے بیعت کرتے تھے اور اس اقرار پر کہ وہ حتی المقدور اللہ اور اس کے رسول کی فرمان برداری کریں گے، بیعت کرتے تھے۔

مردوں کی بیعت سے فارغ ہو کر آپ نے عورتوں سے بیعت لینا شروع کی۔

قریش کی عورتیں بھی بیعت کے لیے آئیں۔ ان میں ہند بنت عتبہ بھی تھی۔ اس نے اپنی اس حرکت کی وجہ سے جو حمزہؓ کے ساتھ احادیث میں کی تھی، چہرے پر نقاب ڈال رکھا تھا اور اپنی شکل چھپا کر تھی۔ اپنے اس جرم کی وجہ سے اس کو خوف تھا کہ رسول اللہ ﷺ اسے گرفتار کر لیں گے۔

جب سب عورتیں آپ کے پاس بیعت کے لیے آئیں تو آپ نے ان سے فرمایا: اس اقرار کے ساتھ میری بیعت کرو کہ اللہ واحد کے ساتھ کسی کو شریک نہ بناؤ گی۔ ہند نے کہا: ”آپ ہم سے ایسی بات کا اقرار لے رہے ہیں جس کا اقرار آپ نے مردوں سے نہیں لیا، مگر ہم اس کے لیے تیار ہیں۔“ رسول اللہ صلی اللہ علیہ وسلم نے فرمایا:

”اور اس بات کا عہد کرو کہ چوری نہ کرو گی۔“ ہند نے کہا: ”ابوسفیان کے مال سے البتہ تھوڑا بہت جو مچھل جاتا تھا، میں لے لیتی تھی، میں نہیں جانتی کہ وہ میرے لیے جائز ہے یا ناجائز۔“ اس پر ابوسفیان نے جو وہاں موجود تھے کہا: ”اب سے پہلے جو کچھ تم نے اس میں سے لیا ہے وہ تمہارے لیے حلال ہے۔“ اب رسول اللہ ﷺ نے پوچھا: ”کیا تم ہند بنت عتبہ ہو؟“ اس نے کہا: ہاں میں ہند بنت عتبہ ہوں۔ آپ میری گزشتہ خطائیں معاف فرمادیں۔ اللہ آپ کی خطائیں معاف فرمائے گا۔ رسول اللہ ﷺ نے فرمایا: ”اور یہ اقرار کرو کہ زنا نہ کرو گی۔“ ہند نے کہا: ”یا رسول اللہ، کیا شریف خاتون زنا کرتی ہے؟“ آپ نے فرمایا: ”اور یہ اقرار کرو کہ اپنی اولاد کو قتل نہ کرو گی۔“ ہند نے کہا: ”ہم نے چھوٹوں کو پال کر بڑا کیا تھا آپ ہی نے بدر میں ان کو قتل کر دیا۔ اب آپ

جانیں اور وہ، اس جواب پر عمر بن خطاب اس قدر بہنے کے بے قابو ہو گئے۔ رسول ﷺ نے فرمایا: ”اور یہ اقرار کرو کہ کسی پر بہتان نہ لگاؤ گی“۔ ہند نے کہا: ”بحمدہ بہتان بہت ہی بربی اور ذلیل بات ہے اور بعض لوگوں سے درگزر کردینا زیادہ فائدہ مند ہوا کرتا ہے۔“ آپ نے فرمایا: ”اور اقرار کرو کہ میرے حکم کی خلاف ورزی نہ کرو گی“۔ ہند نے کہا: ”هم یہاں اس لیے نہیں آئے کہ کسی اچھی بات کے لیے آپ کے حکم کی خلاف ورزی کریں“۔ اب رسول ﷺ نے عمر سے فرمایا: ”ان سے بیعت لے لوا، اور آپ نے ان کے لیے دعائے مغفرت کی۔ عمر نے ان سے بیعت لے لی۔

خود رسول ﷺ سوائے ان عورتوں کے جن کو اللہ نے آپ کے لیے حلال کیا تھا، یا جو آپ کی محرم تھیں، دوسری کسی غیر عورت سے مصافحہ نہ کرتے تھے اور نہ ہاتھ لگاتے تھے اور نہ کوئی غیر عورت آپ کو چھوٹی تھی۔

ابان بن صالح سے مردی ہے کہ عورتوں سے بیعت لینے کا طریقہ یہ تھا کہ پانی سے بھرا ہوا ایک برتن آپ کے سامنے رکھا ہوتا تھا۔ جب آپ ان سے اقرار کرواتے تو آپ اپنا ہاتھ پانی میں ڈالتے اور نکال لیتے، پھر عورتیں اس پانی میں ہاتھ ڈالتیں۔ پھر آپ فرماتے: جاؤ میں نے تم سے بیعت کر لی! ۔۔۔

یہ تھی دشمنوں پر فتح حاصل کرنے کے باوجود درگزر اور رحمت کا سلوک جس کی مثال تاریخ انسانیت میں مفقود ہے۔ ایک دشمن عورت کے ساتھ آپ کا مکالمہ بھی آنے والے زمانہ کے انسانوں کے لیے قبل تقید ہے۔

### کعبۃ اللہ کی عظمت کی بحالی

فتح مکہ کے موقع پر آپ نے مکہ کی اس عظمت کو قیامت تک کے لیے بحال فرمایا جو اپنا مقام کھو بھی تھی۔ اس موقع پر آپ نے جو خطبہ ارشاد فرمایا اس سے تاقیامت انسانیت کو ہنمائی ملتی رہے گی۔ آپ نے فرمایا:

اے لوگو! اللہ تعالیٰ نے جس دن زمین و آسمان پیدا کیے، اسی دن مکہ کو حرجت کی جگہ قرار دیا، پس وہ اس وقت سے برابر حرجت کی جگہ چلا آ رہا ہے اور قیامت تک اسی طرح حرم رہے گا، لہذا کسی بھی ایسے آدمی کے لیے جو اللہ اور یوم آخرت پر ایمان رکھتا ہے، یہ بات جائز نہیں کہ مکہ میں کسی کا خون بھائے یا اس کا کوئی درخت کاٹے، مجھ سے پہلے کسی بھی شخص کے لیے مکہ حلال نہیں ہوا اور نہ میرے بعد آنے والے کسی شخص کے لیے حلال ہو گا، میرے لیے بھی حلال نہیں ہوا، ہاں صرف اس وقت کے لیے محض اس وجہ سے حلال کر دیا گیا کہ اہل مکہ پر اللہ کو انہار غصب مقصود تھا، سن لو! اس وقت کے بعد اس کی حرجت کل کی طرح پھر لوٹ آئی۔ لہذا تمہیں چاہیے کہ جو بھی بیہل موجود ہے اور میری یہ بات سن رہا ہے، وہ حقیقت کو ہر اس شخص تک پہنچا دے جو بیہل موجود نہیں۔ پس تم سے جو شخص یہ کہے کہ رسول ﷺ نے مکہ میں قال کیا تھا اس سے کہہ دو کہ اللہ تعالیٰ نے صرف اپنے رسول کے لیے اسے حلال کیا تھا، تمہارے لیے حلال نہیں کیا۔ اے گروہ خزانِ عاب قتل سے اپنے ہاتھ اٹھالو، قتل بہت ہو چکا ہے، اس میں کوئی نفع نہیں۔ تم نے ایک آدمی کو قتل کیا ہے، میں اس کی دبیت دوں گا۔ میرے اس قیام کے بعد جو قتل کیا جائے تو مقتول کے ورثاء کو دو چیزوں میں اختیار ہو گا اگر وہ چاہیں تو قصاص لے لیں اور چاہیں تو خون بھائے لیں۔

یا ایتها النّاسُ ! انَّ اللّهَ حَرَمَ مَكَّةَ يَوْمَ خَلْقِ السَّمَاوَاتِ وَالْأَرْضِ فَهِيَ حِرَمَةٌ مِّنْ حِرَمَةِ الْيَوْمِ الْقِيَامَةِ فَلَا يَحْلُّ لَأَمْرَئٍ يَوْمَنِ بَالِهِ وَالْيَوْمِ الْآخِرِ ، ان يَسْفَكَ فِيهَا دَمًا وَلَا يَعْضُدُ فِيهَا شَجَرًا . لَمْ تَحْلِلْ لَا حَدْ كَانَ قَبْلِي وَلَا تَحْلِلْ لَا حَدْ يَكُونُ بَعْدِي ، وَلَمْ تَحْلِلْ لِي الْأَهْلَهُ هَذِهِ السَّاعَةِ غَضْبًا عَلَى أَهْلِهَا ، إِلَّا ، ثُمَّ قَدْ رَجَعَتْ كَحِرْمَتِهَا بِالْأَمْسِ ، فَلِيَلِيغُ الشَّاهِدُ مِنْكُمُ الْغَائِبُ ، فَمَنْ قَالَ لَكُمْ أَنْ رَسُولُ اللّهِ (قَدْ) قَاتَلَ فِيهَا فَقُولُوا ، انَّ اللّهَ قَدْ أَحْلَّهَا لِرَسُولِهِ وَلَمْ يَحْلِلْهَا لَكُمْ ، يَا مَعْشِرَ خَزَاعَةٍ ارْفَعُوا إِيْدِيكُمْ عَنِ الْقَتْلِ فَلَقِدْ كَثُرَ الْقَتْلُ إِنْ نَفْعَ ، لَقَدْ قَتَلْتُمْ قَتِيلًا لِأُدِينَهُ فَمَنْ قُتِيلَ بَعْدَ مَقَامِي هَذَا فَاهْلِهِ بِخَيْرِ النَّظَرِينِ اَنْ شَاءَ وَافْدَمْ قَاتَلَهُ ، وَإِنْ شَاءَ وَافْعَلَهُ . ۲۱

خطبہ سے فارغ ہونے کے بعد آپ نے بنو خزامہ کے قتل ہوئے شخص کا خون بھاڑا فرمایا۔<sup>۱۵</sup>

### یومِ فتح یومِ وفا ہے

خانہ کعبہ کو بتول سے پاک کرنے کے بعد آپ نے خانہ کعبہ کا طواف فرمایا۔ طواف ختم کرنے کے بعد عثمان بن طلحہ کو بلا یا اور ان سے کعبہ کی کنجی لے لی اور دروازہ کھولنے کا حکم دیا۔ دروازہ کھولا گیا تو آپ کعبہ کے اندر داخل ہوئے اور وہاں اپنے آباء و اجداد کی تصویریں دیکھیں۔ آپ نے تصویروں کو مٹانے کا حکم دیا۔ پھر آپ نے دروازے کے سامنے دیوار کی طرف رخ کر کے کھڑے ہو کر نماز پڑھی۔

خانہ کعبہ کو بتول سے پاک کرانے کے بعد آپ مسجد میں بیٹھ گئے اور حضرت علیؓ آپ کے پاس کھڑے ہو گئے۔ کنجی ان کے ہاتھ میں تھی۔ آپ نے دریافت کیا: عثمان بن طلحہ کہاں ہیں؟ انہیں بلا یا گیا۔ آپ نے فرمایا ”ہاک مفتاحک یا عثمان، الیوم یوم برّ و فاء“ (اے عثمان، یہ لوپنی کنجی۔ آج نیکی اور وفا کا دن ہے)۔

حضرت عثمان بن طلحہ اس واقعہ کو یوں بیان کرتے ہیں: ”هم زمانہ جاہلیت میں پیر اور جمعرات کو کعبہ مشرف کو کھولتے تھے۔ ایک دن رسول اللہ ﷺ تشریف لائے۔ آپ لوگوں کے ہمراہ کعبہ میں داخل ہونا چاہتے تھے، اس وقت میں نے آپ کو برا بھلا کہا اور سختی سے پیش آیا، لیکن آپ نے حلم و بردباری اختیار کی اور فرمایا: ”اے عثمان شاید تو دیکھے گا کہ ایک دن یہ کنجی میرے ہاتھ میں ہوگی اور میں جسے چاہوں گا دوں گا“۔ میں نے کہا! تو اس دن قریش ہلاک ہو چکے ہوں گے؟ آپ نے فرمایا! نہیں، بلکہ یہ اس دن عزت مند اور آباد ہوں گے۔ پھر آپ کعبہ میں داخل ہو گئے۔ میرے دل میں یہ بات انک کر رہ گئی اور میں اس وقت سمجھ گیا کہ یہ کام اسی طرح ہو گا جیسے آپ نے فرمایا ہے۔ جب فتح کا دن آیا تو آپ نے فرمایا: اے عثمان کنجی لا او۔ میں لے کر حاضر ہوا۔ آپ نے اسے میرے ہاتھ سے لے لیا اور پھر واپس کر دی اور فرمایا: ”اے لے لو، ہمیشہ کے لیے نسلًا بعد نسلًا۔ ظالم کے سوا کوئی اسے تم سے نہ چھیننے گا، اے عثمان اللہ نے تمہیں اپنے گھر کا امین بنایا

ہے، اس لیے اس گھر سے جو آئے نیکی کے ساتھ کھاؤ۔“ پھر مجھے مکہ میں بھرت سے پہلے آپ کا قول یاد آ گیا کہ ”شاید تو دیکھے گا یعنی میرے ہاتھ میں ہوگی اور جسے میں چاہوں گا دوں گا۔“ میں نے عرض کیا: ہاں! میں گواہی دیتا ہوں کہ آپ اللہ کے رسول ہیں۔ ۶۱

### قانون کی بالادستی

فتح مکہ کے موقع پر آپ نے دلوک انداز میں قانون کی بالادستی کا اعلان ہی نہیں کیا، بلکہ قانون کی نظر میں مساوات انسانیت کو بھی قائم فرمایا۔ اس موقع پر قبلہ مخروم کی فاطمہ نامی ایک خاتون نے کسی کا زیور چوری کیا تو سزا سے بچنے اور خاندانی شرافت کی ساکھ قائم رکھنے کی خاطر اس کے قبیلے کے لوگ آپ کے محبوب و مقرب ساتھی حضرت اسماعیل بن زید کے پاس سفارش کے لیے پہنچے۔ جب انہوں نے آپ سے اس کی سفارش کی تو غصہ سے آپ کا چہرہ مبارک سرخ ہو گیا اور ان سے مخاطب ہو کر فرمایا: اتکلم منی فی حد من حدود الله؟ (کیا تم اللہ کی مقرر کی ہوئی سزاوں میں سفارش کرتے ہو؟)

اس کے بعد شام کے وقت آپ خطبہ کے لیے کھڑے ہوئے اور حمد و شنا کے بعد فرمایا: اما بعد فانما اهلک الناس قبلکم سے تباہ ہو گئے کہ جب ان میں کوئی بڑا آدمی چوری کرتا تو اس کو چھوڑ دیتے اور جب کوئی کم زور آدمی چوری کرتا تو اس کو فوراً سزا دیتے۔ قسم اس ہستی کی جس کے ہاتھ میں میری جان ہے، اگر فاطمہ بنت محمد سرقت لقطعت یدھا“ گلے ہاتھ کاٹ ڈالتا۔

اس کے بعد آپ نے اس عورت کا ہاتھ کاٹنے کا حکم دیا۔ آپ کے اس عمل سے اسلام میں ہمیشہ کے لیے غیر قانونی سفارش منوع قرار پائی اور قانون بلا تفریق رنگ و نسل، مذہب و عقائد، اشرف، اطرف، امیر و غریب سب کے لیے مساوی قرار پایا۔

اما بعد فانما اهلک الناس قبلکم  
انهم کانو اذا سرق فيهم  
الشريف تر كوه اذا سرق فيهم  
الضعيف اقاموا عليه الحد والذى  
نفس محمد بيده لو ان فاطمة  
بنت محمد سرقت لقطعت يدھا“ گلے

## فاتح افواج کے لیے اعلان

مکہ میں فاتحانہ قدم رکھتے ہوئے آپ نے اپنے سپہ سالاروں اور افواج کو جو حکم دیا وہ تا قیامت فاتحین کے لیے مشعل راہ ہے۔ آپ نے اعلان فرمایا:

جو شخص ابوسفیان کے گھر داخل ہواں کو مامن ہے

اور جو حکیم کے گھر میں داخل ہو وہ مامون ہے

اور جو شخص مسجد میں داخل ہو وہ بھی مامون ہے

اور جو شخص اپنا دروازہ بند کر لے اور لڑائی سے

دست کش ہو جائے وہ بھی مامون ہے۔

من دخل دار ابی سفیان فھو آمن

من دخل دار حکیم فھو آمن

و من دخل المسجد فھو آمن

و من اغلق بابہ و کف يدہ فھو

آمن ۱۸

## فاتح افواج کو مہدایت:

ابن اسحاق اور بلاذری کے مطابق رسول اللہ ﷺ نے مکہ مکرہ میں فاتحانہ داخل ہوتے ہوئے افواج کو حکم دیا کہ وہ مختلف راستوں سے داخل ہوں اور ان احکام کی پابندی کریں:

جو شخص ہتھیار پھینک دے اسے قتل نہ کیا جائے۔

-۱

جو شخص خانہ کعبہ کے اندر پہنچ جائے اسے قتل نہ کیا جائے۔

-۲

جو شخص اپنے گھر کے اندر بیٹھا رہے اسے قتل نہ کیا جائے۔

-۳

جو شخص ابوسفیان کے گھر میں داخل ہو جائے اسے قتل نہ کیا جائے۔

-۴

جو شخص حکیم بن حرام کے گھر میں داخل ہو جائے اسے قتل نہ کیا جائے۔

-۵

بھاگ جانے والے کا تعاقب نہ کیا جائے۔

-۶

زنہ کی قتل نہ کیا جائے۔

-۷

اسیروں کو قتل نہ کیا جائے۔ ۱۹

-۸

## حواشی و مراجع

- ١ ابن هشام، سیرة انبیاء، المکتبۃ التجاریة الکبری، مصر، ٣٥٥-٣٥٦ / ٢٠١٩٣٢
- ٢ ابن هشام، ٣٢٣-٣٢٤ / ٣
- ٣ ابن هشام، ٣٢٦ / ٣
- ٤ الطبری، ابو جعفر محمد بن جریر، الجزء الثاني، موسیة العلمي للمطبوعات، بيروت، ١٩٧٩، الجزء الثاني، ص ٢٨١-٢٨٢
- ٥ ابن هشام، ٣٢٩ / ٣
- ٦ ابن هشام
- ٧ صحیح مسلم، کتاب الجہاد و اسیر، باب صلح حدیبیہ
- ٨ ابن هشام، ايضاً، ص ٣٧
- ٩ ايضاً، ص ٣٧-٣٧٣
- ١٠ ايضاً، ص ٣٧٢
- ١١ ايضاً، ٣-١٣ / ٣
- ١٢ ايضاً، ٣١ / ٣
- ١٣ الطبری، ايضاً، ص ٣٣٧-٣٣٨
- ١٤ ابن هشام، ٣٥-٣٦ / ٣
- ١٥ ايضاً، ص ٣٦
- ١٦ ابن قیم لجوزیة، زاد المعاد فی هدی خیر العباد، الجزء الثالث، بيروت، دار الفکر، الطبعة الثانية، ١٩٩٨، ص ٣٥٢-٣٥٦
- ١٧ بخاری، کتاب المغازی، باب ٥٢٣، حدیث نمبر ١٣٣٦
- ١٨ ابن هشام، ٢٣-٢٢ / ٣
- ١٩ البلاذری، احمد بن محبی بن جابر، فتوح البلدان، اردو ترجمہ، سید ابوالثیر مودودی، کراچی، نقش آکٹھی طبع سوم، جنوری ١٩٨٦، ص ٢٨١-٢٨٧